



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

សេចក្តីប្រកាសព័ត៌មាន
ស្តីពីឧបទ្ទវហេតុគ្រោះថ្នាក់ចរាចរណ៍ នៅចំណុច ភូមិទួលតាសុខ
ឃុំសែនដី ស្រុកសំរោងទង ខេត្តកំពង់ស្ពឺ
ថ្ងៃទី១៨ ខែកញ្ញា ឆ្នាំ២០១៩

ក្រសួងការងារ និងបណ្តុះបណ្តាលវិជ្ជាជីវៈ បានទទួលដំណឹងថា មានឧបទ្ទវហេតុគ្រោះថ្នាក់ចរាចរណ៍ រថយន្តម៉ាក (FORD PICK UP) បើកបរចុះជាមួយម៉ូតូ ២គ្រឿង និងរថយន្តដឹកកម្មករនិយោជិត កាលពី វេលាម៉ោង ០៦ និង ២៥នាទីល្ងាច ថ្ងៃពុធ ៥រោច ខែភទ្របទ ឆ្នាំកុរ ឯកស័ក ព.ស.២៥៦៣ ត្រូវនឹងថ្ងៃទី១៨ ខែកញ្ញា ឆ្នាំ២០១៩ នៅតាមបណ្តោយផ្លូវជាតិលេខ៤១ ចន្លោះគីឡូម៉ែត្រលេខ១៤ និង១៥ ស្ថិតនៅ ភូមិទួលតាសុខ ឃុំសែនដី ស្រុកសំរោងទង ខេត្តកំពង់ស្ពឺ។ ហេតុការណ៍ខាងលើបានបណ្តាលឱ្យកម្មករ និយោជិតរងគ្រោះសរុបចំនួន ១០នាក់ ក្នុងនោះស្លាប់ចំនួន ៣នាក់(ជិះម៉ូតូ) របួសធ្ងន់ចំនួន ១នាក់ និងរងរបួស ស្រាលចំនួន ៦នាក់ ក្នុងចំណោមកម្មករនិយោជិតចំនួន ២៨នាក់។ ជនរងគ្រោះទាំងអស់បានទទួលការ ជួយសង្គ្រោះពីសំណាក់អាជ្ញាធរមានសមត្ថកិច្ច និងមន្ត្រីបេឡាជាតិរបបសន្តិសុខសង្គម នៃក្រសួងការងារ និងបណ្តុះបណ្តាលវិជ្ជាជីវៈ ដោយយកចិត្តទុកដាក់បំផុត។ គិតត្រឹមម៉ោង ០៩:៣០ នាទីព្រឹក នៅថ្ងៃព្រហស្បតិ៍ ៦រោច ខែភទ្របទ ឆ្នាំកុរ ឯកស័ក ព.ស.២៥៦៣ ត្រូវនឹងថ្ងៃទី១៩ ខែកញ្ញា ឆ្នាំ២០១៩ កម្មករនិយោជិត ចំនួន ១នាក់ កំពុងសម្រាកព្យាបាលនៅមន្ទីរពេទ្យព្រះកុសុមៈចំនួន ១នាក់ មន្ទីរពេទ្យបង្អែកស្រុកគងពិសី និងចំនួន ៥នាក់ នៅគ្លីនិកឯកជនក្នុងស្រុកសំរោងទង ខេត្តកំពង់ស្ពឺ។ ដោយឡែកសពជនរងគ្រោះចំនួន ៣នាក់ សមត្ថកិច្ចបានប្រគល់ជូនក្រុមគ្រួសារនៃសព ដើម្បីរៀបចំពិធីបុណ្យតាមប្រពៃណី។

ក្រសួងការងារ និងបណ្តុះបណ្តាលវិជ្ជាជីវៈ សូមចូលរួមរំលែកទុក្ខដ៏ក្រៀមក្រំ និងអាណិតស្រឡាញ់ ជាទីបំផុត ជាមួយក្រុមគ្រួសារ និងញាតិមិត្តទាំងអស់នៃសព ហើយសូមជូនពរដល់អ្នករងរបួសទាំងអស់ឆាប់ បានជាសះស្បើយ។

ក្រសួងការងារ និងបណ្តុះបណ្តាលវិជ្ជាជីវៈនឹងបន្តជួយដោះស្រាយទុក្ខលំបាករបស់បងប្អូនកម្មករ កម្មការិនី និងក្រុមគ្រួសារទៅតាមគោលការណ៍នៃបេឡាជាតិរបបសន្តិសុខសង្គម។

ថ្ងៃព្រហស្បតិ៍ ៦រោច ខែភទ្របទ ឆ្នាំកុរ ឯកស័ក ព.ស.២៥៦៣
ធ្វើនៅរាជធានីភ្នំពេញ ថ្ងៃទី១៩ ខែកញ្ញា ឆ្នាំ២០១៩

